
.. satIpanchakam ..

॥ सतीपञ्चकम् ॥

Sanskrit Document Information



Text title : satIpanchakam

File name : satIpanchakam.itx

Category : panchaka

Location : doc_devii

Language : Sanskrit

Subject : philosophy/hinduism/religion

Proofread by : Jonathan Wiener wiener78 at sbcglobal.net, NA

Latest update : August 2, 2017

Send corrections to : sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 2, 2017

sanskritdocuments.org

॥ सतीपञ्चकम् ॥

सतीनां सतीं शम्भुमान्यां भवानीं
महाशक्तिपीठे विभिन्नाङ्गभूत्या ।
लसन्तीं सुखज्ञानवैराग्यभक्ति-
प्रभादां शुभामादिशक्तिं भजामि ॥ १ ॥

पुरा दक्षयज्ञस्य नाशाय कार्या
निमित्तां तथा कारणां दक्षपुत्रीम् ।
शिवस्नेहधाराज्वलन्तीं शिवाङ्गीं
नताभीष्टदामीशपत्नीं भजामि ॥ २ ॥

कुकर्मप्रलितप्रकामिप्रमत्त-
प्रचण्डान्धकारावरुद्धस्य जन्तोः ।
पुरा स्नेहवात्सल्यधाराप्रदात्रीं
शिवां मातरं भक्तवन्द्यां भजामि ॥ ३ ॥

न भूते भविष्ये तथा वर्तमाने
न लोके विलोके तथान्यत्र देवि ।
कृपापूर्णदृष्टिस्तवाक्षस्य साम्या
जगन्मातरं धातुदेवीं भजामि ॥ ४ ॥


शिवामन्दिरं पुत्रगेहं तु मन्ये
नितान्तं शिवे तस्य गेहस्य द्वारे ।
निवासं प्रयच्छ प्रभापूर्णबिम्बे
सतीं शक्तिपीठस्फुरन्तीं भजामि ॥ ५ ॥

इति सतीपञ्चकं सम्पूर्णम् ।

Proofread by Jonathan Wiener wiener78 at sbcglobal.net, NA

॥ सतीपञ्चकम् ॥

on August 2, 2017

——
Please send corrections to sanskrit@cheerful.com

